

Il-Ġurnal Uffiċjali C 166

tal-Unjoni Ewropea



Edizzjoni bil-Malti

Informazzjoni u Avviżi

Volum 56
12 ta' Ġunju 2013

Avviż Nru

Werrej

Pagna

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2013/C 166/01

Komunikazzjoni tal-Kummissjoni rigward il-kwantità disponibbli għas-subperjodu ta' Settembru 2013 fil-qafas ta' ċerti kwoti miftuħa mill-Unjoni Ewropea għal prodotti tas-settur tar-ross 1

III *Atti preparatorji*

Il-Bank Ċentrali Ewropew

2013/C 166/02

Opinjoni tal-Bank Ċentrali Ewropew tas-17 ta' Mejju 2013 dwar proposta għal Direttiva dwar il-prevenzjoni tal-użu tas-sistema finanzjarja għall-għanijiet ta' hasil tal-flus u ta' finanzjament tat-terroriżmu u dwar proposta għal regolament fuq l-informazzjoni li takkumpanja t-trasferimenti ta' fondi (CON/2013/32) 2

MT

Prezz:
EUR 3

(Ikompli fil-paġna li jmiss)

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2013/C 166/03	Rata tal-kambju tal-euro	6
---------------	--------------------------------	---

V *Avviżi*

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2013/C 166/04	Notifika minn qabel ta' koncentrazzjoni (Każ COMP/M.6951 – Bain Capital/FTE) – Każ li jista' jiġi kkunsidrat għal proċedura simplifikata ⁽¹⁾	7
---------------	---	---

ATTI OHRAJN

Il-Kummissjoni Ewropea

2013/C 166/05	Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi ta' kwalità għal prodotti agrikoli u oġġetti tal-ikel	8
---------------	---	---



⁽¹⁾ Test b'relevanza għaż-ŻEE

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZIJI TAL-UNJONI EWROPEA

IL-KUMMISSJONI EWROPEA

**Komunikazzjoni tal-Kummissjoni rigward il-kwantità disponibbli għas-subperjodu ta' Settembru
2013 fil-qafas ta' ċerti kwoti miftuħa mill-Unjoni Ewropea għal prodotti tas-settur tar-ross**

(2013/C 166/01)

Ir-Regolament tal-Kummissjoni (UE) Nru 1274/2009 fetah kwoti tariffarji għall-importazzjoni ta' ross li joriġina mill-pajjiżi u t-territorji extra-Ewropej (OCT) ⁽¹⁾. Ma gewx imressqa applikazzjonijiet għal liċenzja tal-importazzjoni matul l-ewwel sebat ijiem ta' Mejju 2013 għall-kwoti bin-numru tas-serje 09.4189 u 09.4190.

Skont it-tieni sentenza tal-Artikolu 7(4) tar-Regolament tal-Kummissjoni (KE) Nru 1301/2006 ⁽²⁾, il-kwantitajiet li għalihom ma jitressqux applikazzjonijiet għandhom jiżdiedu ma' tas-subperjodu ta' wara.

Skont it-tieni subparagrafu tal-Artikolu 1(5) tar-Regolament tal-Kummissjoni (UE) Nru 1274/2009, il-kwantitajiet disponibbli fis-subperjodu ta' wara għandhom jiġu nnotifikati mill-Kummissjoni sal-25 jum tal-ahhar xahar ta' subperjodu partikolari.

B'konsegwenza ta' dan, il-kwantità totali disponibbli għas-subperjodu ta' Settembru 2013 fil-kuntest tal-kwoti bin-numri tas-serje 09.4189 u 09.4190, kif imsemmija fir-Regolament (UE) Nru 1274/2009, huma stabbiliti fl-Anness għal din il-Komunikazzjoni.

⁽¹⁾ ĠU L 344, 23.12.2009, p. 3.

⁽²⁾ ĠU L 238, 1.9.2006, p. 13.

ANNEX

Kwantitajiet disponibbli għas-subperjodu li jmiss, skont ir-Regolament (UE) Nru 1274/2009

Origni	Numru tas-serje	Applikazzjonijiet għal liċenzja tal-importazzjoni milqugħa għas-subperjodu ta' Mejju 2013	Kwantità totali disponibbli għas-subperjodu ta' Settembru 2013 (t'kg)
L-Antilli Olandiżi u Aruba	09.4189	⁽¹⁾	25 000 000
OCTs l-inqas żviluppati	09.4190	⁽¹⁾	10 000 000

⁽¹⁾ Ma japplikax il-koeffiċjent ta' allokkazzjoni għal dan is-subperjodu: il-Kummissjoni ma rċeviet l-ebda applikazzjoni għal liċenzja.

III

(Atti preparatorji)

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tas-17 ta' Mejju 2013

dwar proposta għal Direttiva dwar il-prevenzjoni tal-użu tas-sistema finanzjarja għall-ghanijiet ta' hasil tal-flus u ta' finanzjament tat-terroriżmu u dwar proposta għal regolament fuq l-informazzjoni li takkumpanja t-trasferimenti ta' fondi

(CON/2013/32)

(2013/C 166/02)

Introduzzjoni u bażi legali

Fis-27 ta' Frar 2013, il-Bank Ċentrali Ewropew (BĊE) irċieva talba minghand il-Kunsill tal-Unjoni Ewropea għal opinjoni dwar proposta għal direttiva tal-Parlament Ewropew u tal-Kunsill dwar il-prevenzjoni tal-użu tas-sistema finanzjarja għall-ghanijiet ta' hasil tal-flus u ta' finanzjament tat-terroriżmu (iktar 'il quddiem id- "Direttiva proposta")⁽¹⁾. Fit-28 ta' Frar 2013, il-BĊE rċieva talba ohra minghand il-Kunsill, f'din l-okkażjoni għal opinjoni dwar proposta għal regolament tal-Parlament Ewropew u tal-Kunsill fuq l-informazzjoni li takkumpanja t-trasferimenti ta' fondi (minn hawn 'il quddiem ir-"Regolament propost")⁽²⁾ (minn hawn 'il quddiem flimkien imsejha l-"istrumenti proposti tal-Unjoni"). Il-BĊE rċieva wkoll talbiet minghand il-Parlament Ewropew għal opinjoni dwar l-istrumenti proposti tal-Unjoni, jiġifieri fit-2 ta' April 2013 fir-rigward tad-direttiva proposta u fit-3 ta' April 2013 fir-rigward tar-regolament propost.

Il-kompetenza tal-BĊE li jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea, peress li l-istrumenti proposti tal-Unjoni fihom dispożizzjonijiet li jaqgħu taħt l-oqsma ta' kompetenza tal-BĊE. Barra minn hekk, il-kompetenza tal-BĊE li jagħti opinjoni hija bbażata fuq l-Artikoli 127(2) u (5) u 128(1) tat-Trattat u l-Artikoli 16 sa 18 u 21 sa 23 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew, peress li l-istrumenti proposti tal-Unjoni fihom dispożizzjonijiet li għandhom implikazzjoni għal ċerti kompiti tas-Sistema Ewropea tal-Banek Ċentrali. B'mod konformi mal-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv għalhekk adotta din l-opinjoni.

1. Skop u kontenut tal-istrumenti proposti tal-Unjoni

1.1. Direttiva proposta

L-għan tad-Direttiva proposta huwa li taggorna u temenda r-regim tal-Unjoni kontra l-hasil tal-flus u l-finanzjament tat-terroriżmu sabiex jitqiesu revizzjonijiet reċenti għal standards internazzjonali applikabbli, b'mod partikolari r-Rakkomandazzjonijiet tal-Financial Action Task Force (FATF), li ġew adottati fi Frar 2012⁽³⁾, kif ukoll bosta rapporti u evalwazzjonijiet mill-Kummissjoni Ewropea li jirrigwardaw l-applikazzjoni tad-Direttiva 2005/60/KE tal-Parlament Ewropew u tal-Kunsill tas-26 ta' Ottubru 2005 dwar

⁽¹⁾ COM(2013) 45 finali.

⁽²⁾ COM(2013) 44 finali.

⁽³⁾ Standards Internazzjonali dwar il-Ġlieda Kontra l-Hasil tal-Flus u l-Finanzjament tat-Terroriżmu u l-Proliferazzjoni – ir-Rakkomandazzjonijiet FATF, Parigi, 16 ta' Frar 2012, disponibbli fuq il-websajt tal-FATF fuq <http://www.fatf-gafi.org>

il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu ⁽¹⁾. Id-Direttiva proposta, meta tiġi adottata, ser tħassar u tissostitwixxi d-Direttiva 2005/60/KE u d-Direttiva tal-Kummissjoni 2006/70/KE tal-1 ta' Awwissu 2006 li tistabbilixxi miżuri implimentattivi għad-Direttiva 2005/60/KE ⁽²⁾.

Id-Direttiva proposta tiegħu approċċ iktar ibbażat fuq ir-riskju lejn miżuri ⁽³⁾ kontra l-ħasil tal-flus u l-finanzjament tat-terroriżmu. Hija ssahħa ir-rekwiżiti ta' "diligenza dovuta mal-klijent" ⁽⁴⁾ sabiex ċerti kategoriji ta' klijenti u transazzjonijiet ⁽⁵⁾ ma jibqgħux eżentati minn rekwiżiti ssimplifikati ta' diligenza dovuta mal-klijent u sabiex l-"entitajiet obbligati" ⁽⁶⁾ minn issa 'l quddiem ikollhom jevalwaw il-livell ta' riskju qabel ma jiddeċiedu jekk jagħmlux diligenza dovuta mal-klijent. Barra minn hekk, l-Awtoritajiet Supervizorji Ewropej (ASEi) ⁽⁷⁾ ser ikunu meħtieġa jipprovdu opinjoni kongunta dwar ir-riskji ta' ħasil tal-flus u ta' finanzjament tat-terroriżmu li jfettwaw is-suq intern fi żmien sentejn mid-data meta tidhol fis-seħh id-direttiva proposta, waqt li l-Istati Membri jkunu meħtieġa jwettqu u jzommu aġġornati evalwazzjonijiet nazzjonali tar-riskju sabiex jidentifikaw dawk l-oqsma fejn huwa meħtieġ tishih fid-diligenza dovuta mal-klijent ⁽⁸⁾. Id-direttiva proposta testendi wkoll l-ambitu tar-reġim tal-Unjoni kontra l-ħasil tal-flus, b'mod partikolari billi tnaqqas il-livell limitu għall-applikazzjoni tar-reġim għal negozjanti foġġetti ta' valur għoli li jirċievu hlasijiet f'kontanti mingħand klijenti ta' bejn EUR 15 000 EUR 7 500.

Id-direttiva proposta ser tgħolli l-livell ta' diligenza dovuta mal-klijent li għandha ssir fir-rigward ta' "persuni esposti b'mod politiku" (PEPs) ⁽⁹⁾, b'mod partikolari billi teħtieġ li d-diligenza dovuta msahħa mal-klijent ⁽¹⁰⁾ issir fir-rigward ta' dawk il-persuni kif ukoll tal-membri tal-familji tagħhom u persuni assoċjati magħhom mill-qrib. Il-PEPs issa ser jinkludu mhux biss individwi "barranin" iżda wkoll individwi "lokali" f'dati b'funzjonijiet pubbliċi prominenti ⁽¹¹⁾.

Id-direttiva proposta tipprovdi regoli u proċeduri aktar b'sahħithom u ddefiniti b'mod aħjar għall-identifikazzjoni ta' sidien benefiċjarji ⁽¹²⁾ ta' entitajiet korporattivi jew ġuridiċi u trusts, għalkemm id-definizzjoni ta' sjiċda benefiċjarja tibqa' l-istess. Minbarra dan, entitajiet korporattivi jew ġuridiċi u trusts ser ikunu meħtieġa li jzommu rekords fir-rigward tal-identità tas-sidien benefiċjarji tagħhom [']. Barra minn hekk, id-Direttiva proposta tintroduċi xi bidliet għar-rekwiżiti ta' żamma ta' records fir-rigward tad-diligenza dovuta mal-klijent u transazzjonijiet, kif ukoll għall-politiki interni u l-proċeduri ta' entitajiet obbligati, f'tentattiv biex jintlaħaq bilanċ bejn l-iffaċilitar ta' kontrolli robusti tal-ħasil tal-flus u finanzjament tat-terroriżmu u l-harsien tal-prinċipji tal-liġi dwar il-protezzjoni tad-dejta u d-drittijiet tas-suġġett tad-dejta.

Id-direttiva proposta ssahħa ukoll il-kooperazzjoni bejn l-unitajiet ta' intelligenza finanzjarja tal-Istati Membri li l-kompiti tagħhom huma li jservu bħala punti ta' kuntatt nazzjonali sabiex jirċievu, janalizzaw u jqassmu lill-awtoritajiet kompetenti rapporti dwar suspetti ta' ħasil tal-flus u finanzjament tat-terroriżmu.

⁽¹⁾ ĠU L 309, 25.11.2005, p. 15.

⁽²⁾ Direttiva tal-Kummissjoni 2006/70/KE tal-1 ta' Awwissu 2006 li tistabbilixxi miżuri implimentattivi għad-Direttiva 2005/60/KE tal-Parlament Ewropew u tal-Kunsill dwar id-definizzjoni ta' persuni esposti b'mod politiku u l-kriterji tekniċi għal proċeduri ssimplifikati tad-diligenza dovuta mal-klijent u għal eżenzjoni għal raġunijiet ta' attività finanzjarja mwettqa fuq bażi okkażjonali jew limitata hafna (ĠU L 214, 4.8.2006, p. 29).

⁽³⁾ Id-direttiva proposta teħtieġ li l-entitajiet obbligati, *inter alia*, iwettqu d-diligenza dovuta fir-rigward tal-klijenti, iżommu rekords, ikollhom kontrolli interni u jipprezentaw rapporti dwar transazzjonijiet suspettużi fir-rigward tal-ħasil tal-flus u l-finanzjament tat-terroriżmu.

⁽⁴⁾ Ara l-Kapitolu II, Taqsimiet 1 u 2, Artikoli 9 sa 15, tad-direttiva proposta.

⁽⁵⁾ Perezempju, klijenti li huma negozji rregolati, bħal istituzzjonijiet ta' kreditu u finanzjarji stabbiliti fl-Unjoni u kumpaniji elenkati fi swieq irregolati ta' titoli pubbliċi.

⁽⁶⁾ Ara l-Artikolu 2(1) tad-direttiva proposta li jelenka l-entitajiet obbligati li għalihom tapplika d-direttiva proposta, b'mod partikolari inkluzi istituzzjonijiet ta' kreditu u istituzzjonijiet finanzjarji kif iddefiniti ulterjorment.

⁽⁷⁾ L-ASE huma l-Awtorità Bankarja Ewropea (ABE), l-Awtorità Ewropea tal-Assigurazzjoni u l-Pensjonijiet tax-Xogħol (EIOPA), u l-Awtorità Ewropea tat-Titoli u s-Swieq (ESMA).

⁽⁸⁾ Ara l-Artikoli 16 sa 23 tad-direttiva proposta.

⁽⁹⁾ Ara d-definizzjonijiet fl-Artikolu 3(7) kif ukoll l-obbligi fuq dawk il-persuni pprovduti fl-Artikolu 11 u l-Artikoli 18 sa 22 tad-direttiva proposta.

⁽¹⁰⁾ Ara l-Artikoli 16 sa 23 tad-direttiva proposta.

⁽¹¹⁾ Ara l-Artikolu 3(7)(b) tad-direttiva proposta. F'dan ir-rigward, "lokali" tfisser meta l-PEP tkun għet f'data minn Stat Membru tal-Unjoni b'funzjonijiet pubbliċi prominenti, waqt li "barranin" tfisser meta l-PEP tkun għet f'data minn pajjiż terz f'dawk il-funzjonijiet.

⁽¹²⁾ Ara l-Artikoli 3(5), 29 u 30 tad-direttiva proposta.

Finalment, id-direttiva proposta tagħmel enfasi akbar fuq l-infurzar u s-sanzjonijiet minn direttivi preċedenti. L-Istati Membri għandhom jiżguraw li n-negozji jistgħu jinżammu responsabbli għal ksur tar-regoli dwar il-ħasil tal-flus u l-finanzjament tat-terroriżmu u l-awtoritajiet kompetenti jistgħu jieħdu miżuri xierqa u jimponu sanzjonijiet amministrattivi fir-rigward ta' dawk il-ksur. It-tipi ta' sanzjonijiet amministrattivi li jistgħu jiġu applikati huma stipulati fid-direttiva proposta.

1.2. *Regolament propost*

Ir-regolament propost huwa marbut mill-qrib mal-kisba tal-għanijiet tad-direttiva proposta. Huwa essenzjali għall-istituzzjonijiet finanzjarji li jirrapportaw informazzjoni adegwata, preċiża u attwali fir-rigward tat-trasferimenti ta' fondi mwettqa għall-klijenti tagħhom sabiex l-awtoritajiet kompetenti jkunu jistgħu jaġixxu kontra l-ħasil tal-flus u l-finanzjament tat-terroriżmu.

Ir-regolament propost ⁽¹⁾ jimmira li jissikka l-obbligi legali eżistenti għall-ħasil tal-flus u l-finanzjament tat-terroriżmu fir-rigward ta' trasferimenti ta' fondi u dawk li jipprovdu servizzi ta' pagament fid-dawl ta' standards internazzjonali li qegħdin jiżviluppaw ⁽²⁾. B'mod partikolari, dan jimmira li jtejjeb it-traċċabilità tal-ħlasijiet billi jeħtieġ li l-fornituri ta' servizzi ta' pagament jiżguraw li t-trasferimenti ta' fondi jkunu akkumpanjati b'informazzjoni wkoll dwar min jircievi l-ħlas għall-awtoritajiet kompetenti. Għal dak l-iskop, ser jeħtieġ li l-fornituri ta' servizzi ta' pagament jivverifikaw l-identità tal-benefiċjarji ta' ħlasijiet li joriġinaw minn barra l-Unjoni għal ammonti ta' aktar minn EUR 1 000 ⁽³⁾. Dan ser jeħtieġ li l-fornituri ta' servizzi ta' pagament ikollhom fis-seħh proċeduri bbażati fuq ir-riskju sabiex jevalwaw meta jeżegwixxu, jichdu jew jissospendu trasferimenti ta' fondi u jżommu records ta' ħlasijiet għal 5 snin. Ir-regolament propost jiċċara wkoll li r-reqwiżiti ser ikopru karti ta' kreditu u ta' debitu, ċellulari u strumenti elettronici oħrajn, jekk jintużaw għat-trasferiment ta' fondi.

2. *Osservazzjonijiet generali*

Il-BĊE jilqa' l-istrumenti proposti tal-Unjoni. Il-BĊE jappoġġa bis-saħħa reġim tal-Unjoni li jiżgura li l-Istati Membri u l-istituzzjonijiet residenti fl-Unjoni jkollhom għodod effettivi fil-ġlieda kontra l-ħasil tal-flus u l-finanzjament tat-terroriżmu, b'mod partikolari kontra kwalunkwe abbuż tas-sistema finanzjarja minn dawk li jaħslu l-flus u li jifinanzjaw it-terroriżmu u l-kompliċi tagħhom. Il-BĊE jikkunsidra li l-istrumenti proposti tal-Unjoni jindirizzaw b'mod korrett u effettiv id-dgħujfijiet identifikati fir-reġim attwali tal-Unjoni u jaġġornawh biex jieħu f'kunsiderazzjoni t-theddiet identifikati mill-ħasil tal-flus u finanzjament tat-terroriżmu għall-Unjoni u s-sistema finanzjarja tagħha u l-istandards internazzjonali li qegħdin jevolvu dwar kif għandhom jiġu indirizzati dawn it-theddiet. Il-BĊE jikkunsidra wkoll li l-istrumenti proposti tal-Unjoni ser itejbu ċ-ċarezza u l-konsistenza tar-regoli applikabbli fost l-Istati Membri, b'mod partikolari f'oqsma importanti bħad-diliġenza dovuta mal-klijent u s-sjieda benefiċjarja.

3. *Osservazzjonijiet speċifiċi*

3.1. Rigward id-direttiva proposta, il-BĊE jinnota li l-bażi legali tagħha hija l-Artikolu 114 tat-Trattat u għaldaqstant timmira li tapprossima d-dispożizzjonijiet nazzjonali rilevanti u li timminimizza l-inkonsistenzi bejniethom madwar l-Unjoni. L-Istati Membri b'hekk jistgħu jiddeċiedu li jkomplu jbaxxu aktar il-livelli limitu stipulati fid-Direttiva proposta għall-applikazzjoni tal-obbligi tagħha jew li jadottaw miżuri aktar stretti ⁽⁴⁾. Perezempju, fil-każ ta' transazzjonijiet bejn negozjanti f'oġġetti ta' valur għoli u klijenti mhux kummerċjali li jammontaw għal EUR 7 500 ⁽⁵⁾ jew aktar, jidher li l-Artikolu 5 tad-direttiva proposta jippermetti lill-Istati Membri li japplikaw miżuri aktar stretti milli sempliċement jeħtieġu li n-negozjant jissodisfa d-diliġenza dovuta mal-klijent, ir-rapportar u obbligi rilevanti oħrajn taht id-direttiva proposta. Kwalunkwe miżuri oħrajn ta' din ix-xorta għandhom jiġu mwieżna b'attenzjoni kontra l-benefiċċji pubbliċi mistenni.

⁽¹⁾ Ir-regolament propost ser jirrevoka r-Regolament (KE) Nru 1781/2006 tal-Parlament Ewropew u tal-Kunsill tal-15 ta' Novembru 2006 dwar informazzjoni dwar il-pagatur, li għandha takkumpanja t-trasferimenti ta' fondi (GU L 345, 8.12.2006, p. 1).

⁽²⁾ Prinċipalment ir-Rakkomandazzjoni 16 tal-FATF dwar it-titjib tat-trasparenza ta' trasferimenti bankarji transkonfinali.

⁽³⁾ Ara l-Artikolu 7 tar-regolament propost.

⁽⁴⁾ Ara l-Artikolu 5 tad-direttiva proposta li tipprovdi li l-Istati Membri jistgħu jadottaw jew iżommu fis-seħh dispożizzjonijiet aktar stretti fil-qasam li tkopri d-direttiva proposta għall-prevenzjoni tal-ħasil tal-flus u l-finanzjament tat-terroriżmu.

⁽⁵⁾ Ara l-Artikolu 10(c) tad-direttiva proposta.

- 3.2. Waqt li l-BĊE jinnota d-definizzjoni ta' "fornitur tas-servizzi ta' pagament" fl-Artikolu 2(5) tar-regolament propost, huwa jinnota wkoll li, skont il-premessa 8 tar-regolament propost u l-premessa 35 tad-direttiva proposta, mhijiex l-intenzjoni tal-legiżlatur tal-Unjoni li jinkludi fi hdan l-ambitu tar-regolament persuni li jipprovdu "istituzzjonijiet finanzjarji jew ta' kreditu unikament b'messaġġ jew sistemi oħrajn ta' appoġġ għat-trażmissjoni ta' fondi jew b'sistemi ta' kklerjar u ta' saldu", bħas-sistema TARGET2 mhaddma mill-BĊE. Il-BĊE jappoġġa dan l-approċċ u jenfasizza l-importanza li tinzamm din l-eċċezzjoni sabiex is-sistemi ta' pagamenti fl-Ewropa jkomplu joperaw minghajr xkiel. L-impożizzjoni ta' dan ir-rekwiżit fuq il-fornituri ta' servizz ta' kklerjar u ta' saldu tista' twassal għal diffikultajiet u dewmien sinifikanti fl-ipproċessar ta' hlasijiet bejn banek u entitajiet oħrajn li jipprovdi servizzi ta' pagamenti. Min-naħa l-oħra, dan potenzjalment jista' jkollu impatt serju fuq l-ippjanar tal-likwidità tal-banek u fl-aħħar mill-aħħar fuq il-funzjonament tas-swieq finanzjarji minghajr xkiel. Għal din ir-raġuni, u fl-interessi taċ-ċertezza legali u t-trasparenza, il-BĊE jirrakkomanda li din l-eżenzjoni tiġi pprovduta fid-dispożittiv tal-istrumenti proposti tal-Unjoni, u mhux fil-premessi. Barra minn hekk, għandu jiġi kkunsidrat b'attenzjoni jekk atti legali oħrajn tal-Unjoni li preżentament jużaw l-istess appoġġ u teknika ta' abbozzar għal dan it-tip ta' eżenzjoni ⁽¹⁾ għandhomx isegwu din ir-rakkomandazzjoni.
- 3.3. Ulterjorment, il-BĊE jinnota li bosta mill-kunċetti ddefiniti fl-Artikolu 2 tar-regolament propost huma ddefiniti wkoll f'atti legali oħrajn tal-Unjoni li huma relatati mill-qrib mar-regolament propost, e.ż. id-Direttiva 2007/64/KE tal-Parlament Ewropew u tal-Kunsill tat-13 ta' Novembru 2007 dwar is-servizzi ta' hlas fis-suq intern li temenda d-Direttivi 97/7/KE, 2002/65/KE, 2005/60/KE u 2006/48/KE u li thassar id-Direttiva 97/5/KE ⁽²⁾ (iktar 'il quddiem id-Direttiva dwar Servizzi ta' Hlas' (DSH)), ir-Regolament (KE) Nru 924/2009 tal-Parlament Ewropew u tal-Kunsill tas-16 ta' Settembru 2009 dwar il-hlas transkonfinali fil-Komunità u li jhassar ir-Regolament (KE) Nru 2560/2001 ⁽³⁾ u r-Regolament (UE) Nru 260/2012 tal-Parlament Ewropew u tal-Kunsill tal- 14 ta' Marzu 2012 li jstabbilixxi rekwiżiti tekniċi u tan-negozju għat-trasferimenti ta' kreditu u debiti diretti bl-euro u li jemenda r-Regolament (KE) Nru 924/2009 ⁽⁴⁾. Peress li l-użu ta' definizzjonijiet stabbiliti għandu jtejjeb il-konsistenza u jagħmilha ehfef biex l-atti legali tal-Unjoni jinftiehm u bhala xi haġa shiha, il-BĊE jissuġġerixxi li l-Artikolu 2 tar-Regolament propost għandu jiġi emendat kif xieraq, jiġifieri:
- (a) Id-definizzjonijiet ta' "pagatur" (min ihallas) u "benefiċjarju" (min jithallas) għandhom jiġu allinjati mad-definizzjonijiet ta' dawn it-termini fid-DSH;
 - (b) "Fornitur tas-servizzi ta' pagamenti" (Fornitur ta' servizzi ta' hlas) huwa kunċett stabbilit mid-DSH u huwa llimitat għal sitt kategoriji differenti ta' fornituri ta' tali servizzi elenkati fid-DSH; għaldaqstant id-definizzjoni ta' dan il-kunċett fir-Regolament propost għandha tirreferi għad-DSH;
 - (c) Id-definizzjoni ta' "trasferiment ta' fondi "minn persuna għal persuna" ' għandha tkun iddefinita b'mod aktar ċar bhala tranżazzjoni bejn żewġ persuni fiżiċi, li t-tnejn jaġixxu fil-kapaċità personali tagħhom barra mill-ambitu tan-negozju, kummerċ jew professjoni tagħhom.

Din l-opinjoni ser tiġi ppubblikata fuq il-websajt tal-BĊE.

Magħmul fi Frankfurt am Main, is-17 ta' Mejju 2013.

Il-President tal-BĊE

Mario DRAGHI

⁽¹⁾ Ara r-Regolament tal-Kunsill (UE) Nru 267/2012 tat- 23 ta' Marzu 2012 dwar miżuri restrittivi kontra l-Iran u li jhassar ir-Regolament (UE) Nru 961/2010 (ĠU L 88, 24.3.2012, p. 1).

⁽²⁾ ĠU L 319, 5.12.2007, p. 1.

⁽³⁾ ĠU L 266, 9.10.2009, p. 11.

⁽⁴⁾ ĠU L 94, 30.3.2012, p. 22.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

Il-11 ta' Ġunju 2013

(2013/C 166/03)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,3273	AUD	Dollaru Awstraljan	1,4206
JPY	Yen Ġappuniż	128,60	CAD	Dollaru Kanadiż	1,3594
DKK	Krona Daniża	7,4575	HKD	Dollaru ta' Hong Kong	10,3057
GBP	Lira Sterlina	0,85390	NZD	Dollaru tan-New Zealand	1,7080
SEK	Krona Żvediza	8,7454	SGD	Dollaru tas-Singapor	1,6723
CHF	Frank Żvizzeru	1,2305	KRW	Won tal-Korea t'Isfel	1 503,51
ISK	Krona İzlandiża		ZAR	Rand ta' l-Afrika t'Isfel	13,6365
NOK	Krona Norveġiża	7,6860	CNY	Yuan ren-min-bi Ċiniż	8,1410
BGN	Lev Bulgaru	1,9558	HRK	Kuna Kroata	7,4988
CZK	Krona Ċeka	25,613	IDR	Rupiah Indoneżjan	13 038,61
HUF	Forint Ungeriz	299,71	MYR	Ringgit Malajjan	4,1883
LTL	Litas Litwan	3,4528	PHP	Peso Filippin	57,209
LVL	Lats Latvjan	0,7020	RUB	Rouble Russu	43,1010
PLN	Zloty Pollakk	4,2789	THB	Baht Tajlandiż	41,133
RON	Leu Rumun	4,5113	BRL	Real Braziljan	2,8642
TRY	Lira Turka	2,5172	MXN	Peso Messikan	17,2549
			INR	Rupi Indjan	77,5210

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCĊDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni**(Każ COMP/M.6951 – Bain Capital/FTE)****Każ li jista' jiġi kkunsidrat għal proċedura simplifikata****(Test b'relevanza għaž-ŻEE)**

(2013/C 166/04)

1. Fil-5 ta' Ġunju 2013, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża 3G Bain Capital Europe Fund III, L.P, parti minn of Bain Capital Investors, LLC. ("Bain Capital", l-Istati Uniti tal-Amerika), takkwista fit-tifsira tal-Artikolu 3(1)(b) tar-Regolament dwar l-Għaqdiet il-kontroll shih tal-impriża FTE Verwaltungs GmbH ("FTE", il-Ġermanja) permezz tax-xiri ta' ishma.
2. L-attivitajiet kummerċjali tal-impriża kkonċernati huma:
 - għal Bain Capital: kumpanija ta' investment ta' ekwità privata, attiva globalment f'hafna industriji, inklużi t-teknoloġija informatika, il-kura tas-sahha, prodotti bl-imut u tal-konsumatur, telekomunikazzjonijiet, kimiċi, finanzjarji u industrijali/manifattura,
 - għal FTE: kumpanija ta' manifattura, attiva globalment partikolarment fl-iżvilupp, il-produzzjoni u l-bejgħ ta' sistemi u komponenti għall-attivazzjoni tal-klacċ idrawliku u tal-brejk idrawliku.
3. Wara eżami preliminari, il-Kummissjoni ssib li l-operazzjoni nnotifikata tista' taq' fl-ambitu tar-Regolament tal-KE dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet taht ir-Regolament tal-KE dwar l-Għaqdiet ⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviż.
4. Il-Kummissjoni tistieden lill-partijiet terzi interessati biex iressqu kwalunkwe kummenti li jstgħu jkollhom dwar it-tranzizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jstgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6951 – Bain Capital/FTE, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Registru tal-Amalgamazzjonijiet
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

⁽²⁾ ĠU C 56, 5.3.2005, p. 32 ("Avviż ta' proċedura simplifikata").

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi ta' kwalità għal prodotti agrikoli u oġġetti tal-ikel
(2013/C 166/05)

Din il-pubblikazzjoni tikkonferixxi d-dritt għall-oġġezzjoni għall-applikazzjoni skont l-Artikolu 51 tar-Regolament (UE) Nru 1151/2012 tal-Parlament Ewropew u tal-Kunsill ⁽¹⁾.

DOKUMENT UNIKU

IR-REGOLAMENT TAL-KUNSILL (KE) Nru 510/2006

dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel ⁽²⁾

“STAKLIŠKÈS”

Nru tal-KE: LT-PGI-0005-0819-27.07.2010

IĠP (X) DPO ()

1. Isem

“Stakliškès”

2. Stat Membru jew pajjiż terz

Il-Litwanja

3. Deskrizzjoni tal-prodott agrikolu jew tal-oġġett tal-ikel

3.1. Tip ta' prodott

Klassi 1.8. Prodotti oħrajn tal-Anness I għat-Trattat (hwawar, eċċ.)

3.2. Deskrizzjoni tal-prodott li għalih japplika l-isem f(1)

Il-*mead* “Stakliškès” huwa xorb alkoholiku ta' kulur l-ambra ċar li jsir b'mod tradizzjonali mill-fermentazzjoni naturali tal-*mead* magħsur qabel ma jehmer flimkien mal-addittivi tal-pjanti (ħaxixa tal-imrar, inwar tal-ixkomp, frott tal-ġniebru). Il-kompożizzjoni tal-għasel, tal-ħxejjex aromatiċi u tal-hwawar tagħti lix-xorb it-toghma tal-għasel qawwija karatteristika tagħha, kemxejn helwa-qarsa u b'aroma pikkanti. L-etanol kollu li hemm fil-*mead* jinkiseb biss mill-fermentazzjoni naturali. Fil-produzzjoni tal-*mead*, l-ebda zokkor jew dolċifikant ieħor, sustanzi koloranti, hwawar jew prezervattivi ma huma użati, u s-sahha tiegħu mhuwiex aġġustat biż-żieda tal-etanol.

Proprietajiet fiziko-kimiċi tas-“Stakliškès”:

— Kontenut tal-etanol – 12 ± 1 % skont il-volum,

— Kontenut taż-zokkor – 160 ± 8 g/dm³,

— Aċidi titratabbli espressi bhala aċidu ċitriku – $7 \pm 0,5$ g/dm³,

— Estratt totali – 180 ± 8 g/dm³,

⁽¹⁾ ĠU L 343, 14.12.2012, p. 1.

⁽²⁾ ĠU L 93, 31.3.2006, p. 12. Sostitwit bir-Regolament (UE) Nru 1151/2012.

- Aċidi volatili espressi bhala aċidu aċetiku – mhux aktar minn 1,5 g/dm³,
- Kontenut tal-ħadid m'għandux jaqbeż 10 mg/dm³,
- Kontenut totali tad-diossidu tal-kubrit u tas-sulfit ma jridx jaqbeż 200 mg/dm³.

3.3. Materja prima (għall-prodotti pproċessati biss)

Materja prima:

- ilma,
- għasel naturali li huwa konformi mar-rekwiżiti li ġejjin:
 - kontenut taz-zokkor riduċenti (is-somma ta' fruttożju u glukozju): mhux inqas minn 60 g/100 g,
 - kontenut fis-sukrożju: mhux iżjed minn 5 g/100 g,
 - kontenut tal-ilma: mhux iżjed minn 20 %,
 - Attività dijastika (skala Schade): mhux inqas minn 8 %,
- ħmira tal-produtturi tal-birra li tkun qed tiffermenta fil-qiegħ f'koncentrazzjoni ta' sa 5 % tal-*mead* magħsur qabel ma jehmer;
- ħwawar/taħwir (3,5 g/litru):
 - ħaxixa tal-imrar,
 - inwar tal-ixkomp,
 - frott tal-ġniebru.

Il-*mead* "Stakliškès" għandu jiġi magħmul mit-tahlit ta' partijiet ugwali fil-piż tal-għasel u l-ilma fil-piż, jiġifieri, parti waħda ta' għasel u parti waħda ta' ilma.

3.4. Għalf (għall-prodotti li ġejjin mill-animali biss)

—

3.5. Passi speċifiċi fil-produzzjoni li jridu jittiehdu fiż-żona ġeografika identifikata

- I. Jinhall l-għasel, li jagħmel dikantazzjoni tal-likwidu tal-għasel u jnehhi kwalunkwe xkuma u impuritajiet.
- II. Dekozzjoni tal-ħaxixa tal-imrar u ħxejjex/ħwawar oħra; tkessiħ, tisfija u dożaġġ tad-dekkozzjoni.
- III. Ippompjar tal-għasel likwidu, l-ammont mehtieg tal-ilma u d-dekkozzjoni ġo kitla tal-pasturizzazzjoni. Pasturizzazzjoni tal-*mead* magħsur qabel ma jehmer.
- IV. Ippompjar u t-tberid tal-*mead* magħsur qabel ma jehmer.
- V. Fermentazzjoni tal-*mead* magħsur qabel ma jehmer.
- VI. Kjarifika tal-*mead*.
- VII. Maturazzjoni tal-*mead* għal mill-inqas disa' xhur.
- VIII. Ifiltrar u bbottljar tal-*mead*.

3.6. Regoli speċifiċi dwar it-tqattigh, it-taħkik, l-ippakkjar, eċċ.

Il-*mead* "Stakliškès" għandu jiġi bbottljar f'kontenituri tal-ħġiegħ, taċ-ċeramika jew f'suvenirs oħra ta' diversi forom u kapacitajiet, immedjatament wara l-maturazzjoni u l-filtrazzjoni tiegħu, minħabba li l-esponiment għall-arja matul it-trasportazzjoni jew il-ħażna temporanja jgħolqu r-riskju tal-ossidazzjoni, li tista' taffettwa b'mod negattiv il-karatteristiċi organolettiċi speċifiċi ta' dan il-*mead*. Barra minn hekk, l-espożizzjoni għall-arja tippermetti l-kontaminazzjoni permezz tal-aċidu aċetiku tal-batterji jew ta' xi mikroorganizmi oħra, li jwasslu għal fermentazzjoni li tkun ta' detriment għall-prodott.

3.7. Regoli speċifiċi dwar it-tikkettar

—

4. Definizzjoni konċiża taż-żona ġeografika

Iż-żona ġeografika hija l-paroċċa ċivili Stakliškès.

5. Rabta maż-żona ġeografika

5.1. Speċifità taż-żona ġeografika

L-indikazzjoni ġeografika “Stakliškės” tikkonsisti mill-isem tal-belt fejn il-*mead* jiġi magħmul, li tinsab f'wied żgħir imdawwar bl-gholjiet u bil-foresti. Peress li 60 % taż-żona hija art agrikola, filwaqt li 23 % hija forestata u 17 % hija koperta mill-ilma jew tintuża għal għanijiet oħra, il-post huwa favorevoli għat-trobbija tan-naħal u biex tipproduċi l-materja prima oħra użati biex isir il-*mead*.

Storja

L-isem tal-belt ta' Stakliškės issemma għall-ewwel darba fil-1375 fil-kronaki tal-Ordni Tewtoniku, u ġej mill-kelma “Stokielyšek”. L-istorja tgħid li xi sinjuri sabu ruħhom f'argument f'nofs kaċċa dwar min jista' jixrob 100 tazza ta' *mead*. Wiehed mis-sinjuri xorobhom kollha u fl-istagħgħib tiegħu għajet, “Stokielyšek” (“mitt tazza”), u hekk huwa kif il-post ha l-isem ta' Stokielyček, jew Stakliškės.

L-ewwel informazzjoni bil-miktub dwar il-konsum speċifiku tal-*mead* fl-Art ta' Balts tinstab fir-rakkont tal-vjaġġ ta' Wulfstan, u bejn wiehed u iehor tmur lura għas-sena 890. Dan il-vjaġġatur u negozjant żar l-artijiet li qegħdin max-xtut tal-baħar Baltiku, fejn kiseb l-għarfien dirett dwar l-abbundanza tal-għasel, u kif l-għasel kien qed jiġi użat biex isir ix-xorb. Ir-rejiet u n-nobbli kienu jixorbu l-halib tad-debba, filwaqt li l-foqra u l-ilsiera kienu jixorbu l-*mead*. Minhabba li kien hemm abbondanza ta' *mead*, l-Ajstjani ma kienu jipproduċu l-ebda birra ċara. Fil-bidu tas-seklu 14, Peter ta' Dusbarg, kronista tal-Ordni Tewtoniku, kiteb li l-antenati tal-Litwani kienu jixorbu sempliciment l-ilma, l-inbid tal-għasel – magħruf bhala *mead* – u l-halib tad-debba, imma dejjem wara li jkun ġie kkonsagrat.

Il-*mead* sar speċi ta' leġġenda, u kienu saru tentattivi biex jerġa' jitqajjem lura fil-bidu tas-seklu 20, iżda kien biss wara t-Tieni Gwerra Dinjija meta l-inġinier tal-proċess Aleksandras Sinkevičius, tal-*meadery* ta' Stakliškės, iddeċieda li jipprova jerġa' johloq ir-riċetta tal-*mead*, li fil-qedem (mis-seklu 15 għas-seklu 18) kien isir mill-għasel selvaġġ u minn diversi hxejjex aromatiċi u hwawar, u li jipprova jerġa' jqajjem il-produzzjoni ta' *mead* tradizzjonali, naturali, u mhux spirituż li f'dak iż-żmien ma kienx baqa' jiġi prodott la fil-Litwanja u lanqas f'pajjiżi ġirien oħra.

Fis-sistema soċjali ta' dak iż-żmien, Aleksandras Sinkevičius kellu jegħleb triq tassew imharbta qabel ma rnexxiu jkiseb il-liċenzja biex ikun jista' jipproduċi l-*mead* fl-1957. Fit-8 ta' Settembru 1958, f'kamra tal-bojler qadima f'birrerija Stakliškės, l-ewwel 700 litru ta' *mead* magħsur qabel ma jehmer ġew mgħollija. Minn hemm 'il quddiem, il-*mead* “Stakliškės” beda jiġi prodott b'mod industrijali. Madankollu, kif kiteb Aivaras Ragauskas fil-kteb tiegħu *Aleksandras Sinkevičius (1908-1989). Trečdalis gyvenimo paskirto lietuviškam midui* (Aleksandras Sinkevičius (1908–1989). Terz ta' hajja ddedikat lill-*mead* Litwan) (Vilnius, 2008), “Kienet diffiċli biex timplemanta l-pjanijiet. Perezempju, fl-1964, il-pjan ta' produzzjoni kien biss implementat fil-91 %. Ma kien hemm l-ebda bażi ta' produzzjoni rilevanti u lanqas laboratorju, u ma kinitx faċli li tiżgura li l-kwalità tal-*mead* kienet konsistenti, speċjalment meta hafna nies ma kinux jafu biżżejjed”. Wara dan, il-produzzjoni tal-*mead* kellha telf kbir fl-1963. Kien biss fit-12 ta' Jannar 1967, wara proċess twil ta' aġġustament tar-riċetta, tal-proporzjon tal-hxejjex aromatiċi u l-hwawar u tal-proċess ta' produzzjoni, li Aleksandras Ainkevičius kiteb dan li ġej lill-prosekutur pubbliku, Viktoras Galinaitis, u lill-impjegati l-oħra taċ-ċivil fl-ittra Nru 24 LTSR (Arkivju tal-produzzjoni tal-*mead* Stakliškės): “F'kundizzjonijiet estremament primittivi, għamilt prodotti li ma jistgħux jiġu magħmulin minn impjanti mekkanizzati, u din hija r-raġuni għaliex huma ta' kwalità għolja.”

Fit-18 ta' Jannar 1967, tfassal l-ewwel dokument tekniku għall-produzzjoni ta' dan il-*mead*, li jiddeskrivi l-materja prima u l-proċess ta' produzzjoni tal-*mead* kollu, u fl-1968, tfasslu l-ispeċifikazzjonijiet li magħhom il-*mead* “Stakliškės” għadu jikkonforma.

Ir-reputazzjoni tal-*mead* “Stakliškės” hija kkonfermata mid-domanda li dejjem qed tiżdied għalih, b'xi 60 000 litru ta' “*mead* Stakliškės” prodotti fl-1977 u 80 000 litru fl-1978. Fl-1989, l-ewwel lottijiet ta' dan il-*mead* ġew esportati lejn ir-Renju Unit u l-Istati Uniti, u issa qed jiġi esportat lejn il-Polonja, il-Belġju, il-Latvja, iċ-Ċina, l-Iżrael u xi pajjiżi oħra.

Sal-lum il-ġurnata, il-metodu tradizzjonali ta' produzzjoni tal-*mead* “Stakliškės” u l-hiliet professjonali tal-produtturi f'din iż-żona ġeografika, li huma mgħoddija minn ġenerazzjoni għal oħra, jiggarrantixxu l-awtentività ta' dan ix-xorb ta' maturità twila b'toġhma u riha sottili. Dan jintwera mill-fatt li l-Fond tal-Wirt Kulinarju Litwan iggarantixxa lill-*mead* Stakliškės status ta' wirt kulinarju fl-2002, li jikkonferma illi huwa magħmul minn ingredjenti tradizzjonali bl-użu ta' metodi tradizzjonali, u l-fatt li l-Ministeru

tal-Agricoltura ta' ċertifikat ta' prodott ta' patrimonju nazzjonali fl-2010, filwaqt li kkonferma li l-*mead* "Stakliškės" huwa prodott tradizzjonali qadim, awtentiku, b'karatteristiċi ta' prodott tradizzjonali, fil-metodu tal-kompożizzjoni u tal-produzzjoni.

5.2. Speċifità tal-prodott

Il-*mead* "Stakliškės" jiehu t-toghma tal-għasel qawwija karatteristika tiegħu, b'toghma kemxejn helwa-qarsa u b'aroma pikkanti, bi proporzjon ta' zokkor/aċidità bilanċjata u l-metodu tal-produzzjoni tradizzjonali, jiġifieri, il-fermentazzjoni naturali ta' żmien twil (sa xi 90 jum) u maturazzjoni twila (mill-inqas disa' xhur) u r-riċetta tradizzjonali, li skont liema *mead* huwa magħmul, huma użati l-għasel naturali, il-hxejjex aromatiċi u l-hwawar biss (haxixa tal-imrar, inwar tal-ixkomp, frott tal-ġniebru). Il-*mead* "Stakliškės" huwa differenti minn tipi oħra ta' *mead* magħmula fl-artijiet tal-madwar minhabba l-fatt li l-kontenut tal-etanol jinkiseb b'mod shih mill-fermentazzjoni naturali u mhuwiex aġġustat b'żieda tal-etanol, u l-għasel ma jistax jiġi sostitwit biz-zokkor, dolċifikanti korrispondenti jew distillat tal-għasel.

L-ispeċifità u r-reputazzjoni tal-prodott huma kkonfermati bi sħarriġ li sar fl-2007 mill-grupp tal-analiżi tas-suq u r-riċerka UAB RAIT, li wera li l-*mead* "Stakliškės" huwa differenti minn xorb ieħor tal-istess tip minhabba l-livell għoli ta' kwalità (rikonnoxxut minn 70 % ta' dawk li wiegħbu), toghma tajba (rikonnoxxut b'59 % ta' dawk li wiegħbu) u aroma pjaċevoli (rikonnoxxut b'51 % ta' dawk li wiegħbu). Il-kwalitajiet oħrajn ta' spiss attribwiti lil dan ix-xorb kienu: toghma qawwija (imsemmi minn 39 % ta' dawk li wiegħbu), ippakkjar attraenti (imsemmi minn 36 % ta' dawk li wiegħbu), maħsub għall-anzjani (imsemmi minn 36 % ta' dawk li wiegħbu), u li huwa xorb għali (imsemmi minn 40 % ta' dawk li wiegħbu).

5.3. Rabta kawżali bejn iż-żona ġeografika u l-kwalità jew il-karatteristiċi tal-prodott (għad-DPO) jew il-kwalità speċifika, ir-reputazzjoni jew karatteristiċi oħra tal-prodott (għall-IĠP)

L-indikazzjoni ġeografika protetta għall-*mead* "Stakliškės" hija bbażata fuq l-istorja tal-prodott li għandu l-karatteristiċi stipulati fil-punt 5.2, il-hila tradizzjonali tan-nies li jippreservaw l-karatteristiċi speċifiċi tal-produzzjoni tiegħu, u r-reputazzjoni tiegħu.

Il-*mead* "Stakliškės" kiseb ir-reputazzjoni tiegħu għax huwa prodott tradizzjonali. Il-ktieb *Lietuviškas midus (Mead Litwan)* (Kaunas 1969), li ġie ppubblikat lura fl-1969, iddeskriva l-*mead* "Stakliškės" bħala "speċi ta' xorb nazzjonali distint li kien magħmul f'passat remot. Huwa ta' qawwa baxxa, f'it qares imma fragranti hafna, u xorb delikat mimli vitamini, imsemmi għall-belt li fiha hija bbażata l-produzzjoni tal-*mead* Litwan. Ix-xorb għandu l-kulur tal-ambra ċar. Meta jiferra' fit-tazza, ifakkrek fil-mergħat li qed jiffjorixxu."

Ir-reputazzjoni tal-*mead* "Stakliškės" hija ddemostrata mir-rebħa tal-midalja tad-deheb li rebħat fil-wirja internazzjonali AgroBalt'98, u d-diploma li nġhatat f'Degustalit, fejn isir dewqan tal-prodotti tal-ikel u tax-xorb Litwani, organizzat mill-Aġenzija Litwana tar-Regolazzjoni fis-Suq tal-Prodotti Agricoli u tal-ikel, li rrikonnoxxietu bħala x-xorb bl-aħjar toghma.

L-apprezzament u l-popolarità tal-*mead* "Stakliškės" huwa kkonfermat mill-artikli li jitfaċċaw regolarment fil-gazzetti nazzjonali u reġjonali, kif ukoll fil-pubblikazzjonijiet tal-informazzjoni fuq l-internet: "Stakliškių Midus" (*Mead Stakliškės*) (*Mūsų sodai*, 1964, Nru 5); "Kur stakliškių auksas ir sidabras" (Fejn huwa d-deheb u l-fidda tal-Stakliškės?) (*Švytuys*, 1968, Nru 24); "stakliškių midus" (*Mead stakliškės*) (*Laisvė*, il-25 ta' Novembru 1983); "metai, kaip lietuviškas midus" (Sena bħal *mead* Litwan) (*Kooperatīvnickas*, 1988, Nru 9); "Stakliškės" (*Šiaurės Atėnai*, 2003, Nru 646); "AgroBalt: pirmoji lietuviškų maisto produktų ir gėrimų degustacija" (AgroBalt: l-ewwel dewqan tal-ikel u x-orb Litwan) (*Elta*, 9 June 2004); "„Ida Basar“ Europos Parlamente išlaikė pirmąjį lietuviškų vaisių egzaminą" („Ida Basar“ jgħaddi l-ewwel test għall-ispeċjalità Litwana fil-Parlament Ewropew) (menu.lt, il-11 ta' Ottubru 2004); "„Lietuviškas midus“ degtinės gaminti nesirengia" (Lietuviškas midus mhux se jiproduċu il-vodka) (BNS, l-14 ta' April 2006).

Il-Litwani jassocjaw l-isem tal-belt ta' Stakliškės biss ma' dan ix-xorb. Il-*mead* "Stakliškės" kellu rwol fil-preservazzjoni tal-identità Litwana fiż-żminijiet tal-Unjoni Sovjetika, u llum huwa "ambaxxatur" perfett għal-Litwanja barra mill-pajjiż. Huwa jirrappreżenta l-Litwanja – meta qed jintgħazel tifikira jew rigal mil-Litwanja, dan ix-xorb huwa dejjem magħżul, flimkien mal-ambra jew ix-*šakotis* (kejk tradizzjonali Litwan). Mill-2011, l-UAB Lietuviškas midus qed tagħmel turs bil-gwida, fejn il-vizitaturi jitgħallmu dwar metodu tant antik li bih isir ix-xorb tal-*mead*, u jkollhom l-opportunità li jduqu u jevalwaw dan u

diversi tipi ohra ta' xorb. Il-viżitaturi joghġobhom il-*mead* "Stakliškès" l-izjed minhabba t-toghma tiegħu u ismu, li jassoċjawh mal-post li żaru. Fl-2011 kien hemm 1 040 viżitatur, u n-numru diġà se jilhaq madwar 1 800 fl-2012, li tikkonferma wkoll ir-reputazzjoni tal-*mead* "Stakliškès".

Referenza għall-pubblikazzjoni tal-ispeċifikazzjoni

(L-Artikolu 5(7) tar-Regolament (KE) Nru 510/2006 ⁽³⁾)

http://www.zum.lt/l.php?tmpl_into=middle&tmpl_id=2702

⁽³⁾ Ara n-nota fqiegħ il-paġna Nru 2.

PREZZ TAL-ABBONAMENT 2013 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 300 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 420 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 910 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

